

ब्रजराजसुताष्टकम्

Vrajarajasuta Ashtakam

sanskritdocuments.org

February 22, 2019

Vrajarajasuta Ashtakam

व्रजराजसुताष्टकम्

Sanskrit Document Information



Text title : Vrajarajasutashtakam

File name : vrajarAjasutAShTakam.itx

Category : vishhnu, aShTaka, krishna

Location : doc_vishhnu

Proofread by : PSA Easwaran psaeaswaran at gmail.com

Description/comments : Riksaraja Prabhu popularized this song in his 1978 Golden Avatar album "Reservoir of Pleasure." It was rendered in Raga Madhyamad Saranga in Bhajani Tala

Latest update : February 22, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

February 22, 2019

sanskritdocuments.org

व्रजराजसुताष्टकम्



नवनीरदनिन्दितकान्तिधरं
रससागरनागरभूपवरम् ।
शुभवङ्कितमचारुशिखण्डशिखं
भज कृष्णनिधिं व्रजराजसुतम् ॥ १ ॥

भ्रुविशङ्कितवङ्कितमशक्रधनुं
मुखचन्द्रविनिन्दितकोटिविधुम् ।
मृदुमन्दसुहास्यसुभाष्ययुतं
भज कृष्णनिधिं व्रजराजसुतम् ॥ २ ॥

सुविकम्पदनङ्गसदङ्गधरं
व्रजवासिमनोहरवेशकरम् ।
भृशलाञ्छितनीलसरोज दृशं
भज कृष्णनिधिं व्रजराजसुतम् ॥ ३ ॥

अलकावलिमण्डितभालतटं
श्रुतिदोलितमाकरकुण्डलकम् ।
कटिवेष्टितपीतपटं सुधटं
भज कृष्णनिधिं व्रजराजसुतम् ॥ ४ ॥


कलनूपुरराजितचारुपदं
मणिरञ्जितगञ्जितभृङ्गमदम् ।
ध्वजवज्रझषाङ्कितपादयुगं
भज कृष्णनिधिं व्रजराजसुतम् ॥ ५ ॥

भृशचन्दनचर्चितचारुतनुं
मणिकौस्तुभगर्हितभानुतनुम् ।
व्रजवालशिरोमणिरूपधृतं
भज कृष्णनिधिं व्रजराजसुतम् ॥ ६ ॥

सुरवृन्दसुवन्द्यमुकुन्दहरि
सुरनाथशिरोमणिस्वर्गुरुम् ।
गिरिधारिमुरारिपुरारिपरं
भज कृष्णनिधिं ब्रजराजसुतम् ॥ ७ ॥

वृषभानुसुतावरकेलिपरं
रसराजशिरोमणिवेशधरम् ।
जगदीश्वरमीश्वरमीड्यवरं
भज कृष्णनिधिं ब्रजराजसुतम् ॥ ८ ॥

इति ब्रजराजसुताष्टकं सम्पूर्णम् ।

——
Vrajarajasuta Ashtakam

pdf was typeset on February 22, 2019

——

Please send corrections to sanskrit@cheerful.com

